

### પોતે કંકુથી છાપેલી

પોતે કંકુથી છાપેલી કંકોતરી,  
ગત-અજ્ઞાને આણેલી મન-ભ્રમરી. - પોતે.....

સર્વે અવસ્થિત અતિથિ જ આમંત્રેલાં,  
આજનું 'વ્યવસ્થિત' પૂર્વે ચિત્ર ચીતરેલાં.  
સ્વગત સ્વાગતથી ઊભેલો જગ ઉદ્ધિ,  
સહુને વળગેલી આમંત્રિત કર્મબંધી. - પોતે.....

કાશી નામની પવિતર નાર હતી,  
ચંચળ નામની ચરીતર વળગણ હતી.  
જ્યારે ચંચળનું ભૂત પ્રવેશે કાશી,  
ત્યારે વિચિતર લખણ ઉપહાસી.  
'હું છું ચંચળ' દ્વેષી વિષયે ત્રાસી,  
મારા ઘણીને ફસાવે કાશી રૂપરાશિ. - પોતે.....

આવે ભૂવો જંતરમંતરવાળો,  
મારે ચાબખા તંતર-વ્યંતર ડારો.  
નીસરી ચંચળ ને કાશીનો ઊતરે પારો,  
રહી યાં સોળ તે કારણ સૂક્ષ્મ જાણો.  
તન્મય સર્વ વિચારે યોનિ-બીજ વિસ્તારી,  
ચંચળ અવસ્થામાં નિર્લેપ 'અચળ' શિવ-નારી. - પોતે.....